

आदिवासी घटक कार्यक्रमांतर्गत  
सन २०२३-२४ करीता श्रावणबाळ  
सेवा राज्य निवृत्तीवेतन  
योजनेसाठी निधी वितरीत  
करणेबाबत...  
(लेखाशिर्ष २२३५ सी १७२)

महाराष्ट्र शासन  
आदिवासी विकास विभाग  
शासन निर्णय क्रमांक: बीयुडी-२०२३ / प्र.क्र.०६/कार्यासन-६  
मंत्रालय विस्तार, मुंबई-४०० ०३२  
दिनांक :- १० नोव्हेंबर, २०२३.

**वाचा :-**

- १) वित्त विभाग, शासन परिपत्रक क्र. अर्थसं-२०२३/प्र.क्र.४०/अर्थ-३, दि.१२.०४.२०२.
- २) आदिवासी विकास विभागाचा समक्रमांकित शासन निर्णय दि.२.५.२०२३, दि.३१.५.२०२३, दि.१२.०७.२०२३ व दि.१७.१०.२०२३.
- ३) सामाजिक न्याय व विशेष सहाय्य विभागाची नस्ती क्र. विसयो-२०२३/प्र.क्र. ८१/विसयो.

**प्रस्तावना :-**

आदिवासी घटक कार्यक्रमांतर्गत सामाजिक न्याय व विशेष सहाय्य विभागामार्फत राबविण्यात येत असलेल्या श्रावणबाळ सेवा राज्य निवृत्तीवेतन योजनेसाठी महाराष्ट्र विधानमंडळाच्या जुलै, २०२३ मधील पावसाळी अधिवेशनात रु.१६०.०० कोटीची पुरवणी मागणी मंजूर करण्यात आली होती. त्यास अनुसरून श्रावणबाळ सेवा राज्य निवृत्तीवेतन योजनेसाठी रु.१६०.०० कोटी इतका निधी वितरीत करण्याबाबत संदर्भाधीन क्र.३ अन्वये वित्त विभागास प्रस्ताव सादर करण्यात आला होता. सदर प्रस्तावास वित्त विभागाने दिलेल्या मान्यतेस अनुसरून निधी वितरीत करण्याची बाब शासनाच्या विचाराधीन होती.

**शासन निर्णय :-**

श्रावणबाळ सेवा राज्य निवृत्तीवेतन योजनेसाठी महाराष्ट्र विधानमंडळाच्या जुलै, २०२३ मधील पावसाळी अधिवेशनात रु.१६०.०० कोटीची पुरवणी मागणी मंजूर करण्यात आली होती. त्यास अनुसरून आदिवासी घटक कार्यक्रमांतर्गत अनुसूचित जमाती घटकासाठी मागणी क्र.टी-५ मधील मुख्य लेखाशीर्ष २२३५, सामाजिक सुरक्षा व कल्याण मधील सन २०२३-२४ या आर्थिक वर्षाच्या तरतुदीतून वित्त विभागाने

मान्यता दिल्यानुसार श्रावणबाळ सेवा राज्य निवृत्तीवेतन योजनेसाठी रु.१६०.०० कोटी इतका निधी पुढीलप्रमाणे अर्थसंकल्पित वितरण प्रणालीवर वितरीत व खर्च करण्यास मान्यता देण्यात येत आहे :-

(रु.कोटीत)

| योजनेचे नाव                                      | लेखाशि<br>र्ष  | बाब             | सन २०२३-२४ मधील<br>अर्थसंकल्पीत तरतूद                        | यापूर्वी<br>वितरीत<br>निधी | या शा.नि. अन्वये<br>वितरीत करण्यात<br>येत असलेला<br>निधी |
|--------------------------------------------------|----------------|-----------------|--------------------------------------------------------------|----------------------------|----------------------------------------------------------|
| १                                                | २              | ३               | ४                                                            | ५                          | ६                                                        |
| श्रावणबाळ<br>सेवा राज्य<br>निवृत्तीवेतन<br>योजना | २२३५<br>सी १७२ | ५०, इतर<br>खर्च | ४१०.००<br>(२५०.०० मूळ अर्थसंकल्पित<br>+ १६०.०० पुरवणी मागणी) | २५०.००                     | १६०.००                                                   |

२. उपरोक्त प्रमाणे रु.१६०.०० कोटी (अक्षरी रुपये एकशे साठ कोटी फक्त) इतका निधी प्रशासकीय विभागप्रमुख म्हणून प्रधान सचिव, सामाजिक न्याय व विशेष सहाय विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजुरी प्रदान करण्यात येत आहे.

३. विभागाने श्रावणबाळ राज्य निवृत्तीवेतन योजनेतील अनुदान शासन स्तरावरून थेट लाभार्थ्यांच्या खात्यावर जमा करण्याची (DBT) प्रणाली तात्काळ विकसित करून दरमहा वेळेत अनुदान लाभार्थ्यांच्या खात्यावर जमा करण्याची कार्यवाही करावी. याबाबत मा.मंत्रीमंडळाच्या दि.३१.१०.२०२३ रोजीच्या बैठकीत सूचना देण्यात आलेल्या आहेत.

४. सदर तरतूद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ च्या शासन आदेशातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.

५. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा

अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

६. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.

७. सदर शासन निर्णय वित्त विभागाचा अनौपचारिक संदर्भ क्र.९६९/२०२३/व्यय-१४, दि.०१.११.२०२३ अन्वये निर्गमित करण्यात येत आहे.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०२३११०६१५१५४६८४२४ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(किरण कि. पवार)  
कार्यासन अधिकारी, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई.
२. प्रधान सचिव, सामाजिक न्याय व विशेष सहाय विभाग, मंत्रालय, मुंबई.
३. सचिव, आदिवासी विकास विभाग, मंत्रालय, मुंबई.
४. संचालक, समाजकल्याण, महाराष्ट्र राज्य, पुणे.
५. आयुक्त, आदिवासी विकास, महाराष्ट्र राज्य, नाशिक.
६. अपर आयुक्त, आदिवासी विकास, नाशिक / नागपूर / ठाणे / अमरावती.
७. जिल्हाधिकारी, सर्व जिल्हे
८. वित्त विभाग (अर्थसंकल्प- १९), मंत्रालय, मुंबई.
९. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
१०. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
११. कार्यासन क्र.१२, आदिवासी विकास विभाग, मंत्रालय, मुंबई.
१२. निवड नस्ती (का.६), आदिवासी विकास विभाग, मंत्रालय, मुंबई.